

ഭിന്നശേഷിക്കാരായ ഉദ്യോഗാർത്ഥികളുടെ സമഗ്ര വികസനം ലക്ഷ്യമാക്കി സംസ്ഥാന സർക്കാർ നടപ്പിലാക്കിവരുന്ന കൈവല്യ പദ്ധതിയുടെ ഭാഗമായി സംസ്ഥാനത്തെ ആദ്യ ഭിന്നശേഷി സൗഹൃദ എംപ്ലോയ്മെന്റ് എക്സ്ചേഞ്ച് (മോഡൽ കൈവല്യ സെന്റർ) കായംകുളം ടൗൺ എംപ്ലോയ്മെന്റ് എക്സ്ചേഞ്ചിനോടൊപ്പം പ്രവർത്തിക്കുന്നു. ഭിന്നശേഷി സൗഹൃദമായി നിർമ്മിച്ചിരിക്കുന്ന മോഡൽ കൈവല്യ സെന്ററിൽ വീൽചെയർ ഉൾപ്പെടെ വിപുലമായ സജ്ജീകരണങ്ങളോടുകൂടിയ തൊഴിൽ പരിശീലനം നൽകുന്നതിനാവശ്യമായ ക്ലാസ്സ് മുറികൾ, അഭ്യസ്തവിദ്യരായ ഭിന്നശേഷിക്കാരായ ഉദ്യോഗാർത്ഥികൾക്ക് വിവിധ മത്സര പരീക്ഷാ പരിശീലനം നൽകുന്നതിലേയ്ക്കാവശ്യമായ ക്ലാസ്സ് മുറികൾ എന്നിവ സജ്ജമാക്കിയിട്ടുണ്ട്. ഭിന്നശേഷിക്കാരായ ഉദ്യോഗാർത്ഥികളുടെ സമഗ്ര വികസനം മുൻകൂട്ടി കണ്ട് സാധ്യമായ എല്ലാ പദ്ധതികളും എംപ്ലോയ്മെന്റ് ഡയറക്ടറേറ്റ് മുഖേന നടപ്പാക്കുന്നുണ്ട്. സ.ഉ.(കൈ) നമ്പർ 42/2020/തൊഴിൽ, 30-9-2020-ലെ സർക്കാർ ഉത്തരവ് (അനുബന്ധം V*) പ്രകാരം ഭിന്നശേഷിക്കാർക്കായുള്ള സമഗ്ര തൊഴിൽ പുനരധിവാസ പദ്ധതിയായ കൈവല്യയുടെ കടിശിക ആയിട്ടുള്ള 7,449 സ്വയംതൊഴിൽ വായ്പ അപേക്ഷകൾ കേരള സംസ്ഥാന വികലാംഗക്ഷേമ കോർപ്പറേഷനുമായി സഹകരിച്ച് ഒറ്റത്തവണ തീർപ്പാക്കൽ പദ്ധതി മുഖേന തീർപ്പാക്കുന്നതിനായി പദ്ധതി ആവിഷ്കരിച്ചിട്ടുണ്ട്. ആയതുവഴി നാളിതുവരെ 6938 ഗുണഭോക്താക്കൾക്ക് അൻപത് ശതമാനം സബ്സിഡിയോടുകൂടി സ്വയംതൊഴിൽ വായ്പ വിതരണം ചെയ്തിട്ടുണ്ട്.

ഭിന്നശേഷിക്കാർക്ക് നൽകുന്ന സംവരണം

208(1193) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന സർക്കാർ നിയമനങ്ങളിൽ ഭിന്നശേഷിക്കാർക്ക് നൽകുന്ന സംവരണം 3 ശതമാനത്തിൽനിന്ന് 4 ശതമാനമായി ഉയർത്തിക്കൊണ്ട് ഉത്തരവ് പുറപ്പെടുവിച്ചിട്ടുണ്ടോ; എങ്കിൽ അതിന്റെ പകർപ്പ് ലഭ്യമാക്കാമോ?

സ.ഉ(അച്ചടി) നമ്പർ 12/2019/സാ.നീ.വ, 31-10-2019-ലെ സർക്കാർ ഉത്തരവ് പ്രകാരം സംസ്ഥാന സർക്കാർ നിയമനങ്ങളിൽ ഭിന്നശേഷിക്കാർക്ക് നൽകുന്ന സംവരണം 3 ശതമാനത്തിൽനിന്ന് 4 ശതമാനമായി ഉയർത്തി ഉത്തരവ് പുറപ്പെടുവിച്ചിട്ടുണ്ട്. (പകർപ്പ് അനുബന്ധമായി ചേർക്കുന്നു*.)

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) ഉത്തരവ് എന്ന് മുതലാണ് പ്രാബല്യത്തിൽ വന്നതെന്ന് അറിയിക്കുമോ?

ഉത്തരവ് തീയതിയായ 31-10-2019 മുതൽ പ്രാബല്യമുണ്ട്.

(സി) നിലവിൽ പി.എസ്.സി. നിയമനങ്ങളിൽ ഈ ഉത്തരവ് നടപ്പിലാക്കി തുടങ്ങിയോ എന്ന് അറിയിക്കുമോ?

നടപ്പിലാക്കിയിട്ടില്ല.

വിഭിന്ന ശേഷിക്കാർക്കുള്ള ശ്രവണ സഹായി വിതരണം

209(1194) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

സംസ്ഥാന വികലാംഗ ക്ഷേമ കോർപ്പറേഷൻ വഴി കേൾവി പ്രശ്നമുള്ള വിഭിന്ന ശേഷിക്കാർക്ക് ക്യാമ്പുകൾ നടത്തി, ശ്രവണ സഹായി വിതരണം ചെയ്യുന്നതിനായി തെരഞ്ഞെടുക്കപ്പെട്ടവർക്ക്, അടിയന്തരമായി ശ്രവണ സഹായികൾ അനുവദിച്ചു നൽകുന്നതിന് ആവശ്യമായ നടപടികൾ സ്വീകരിക്കുമോ?

കേരള സംസ്ഥാന വികലാംഗ ക്ഷേമ കോർപ്പറേഷൻ വഴി കേൾവി പരിമിതരായ ഭിന്നശേഷിക്കാർക്ക് ക്യാമ്പുകൾ നടത്തി, ശ്രവണ സഹായി വിതരണം ചെയ്തുവരുന്നു.

കയ്യൂർ, ചീമേനി എന്നിവിടങ്ങളിൽ സ്പെഷ്യൽ അങ്കണവാടി

210(1195) ശ്രീ. എം. രാജഗോപാലൻ: താഴെ കാണുന്ന ചോദ്യത്തിന് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

ഭിന്നശേഷിക്കാരായ കുട്ടികളുടെ ഉന്നമനത്തിനായി സർക്കാർ വിഭാവനം ചെയ്ത സ്പെഷ്യൽ അങ്കണവാടി എൻഡോസ്മെന്റാൻ ബാധിത പഞ്ചായത്തായ കയ്യൂർ, ചീമേനി എന്നിവിടങ്ങളിൽ അനുവദിക്കാൻ നടപടി സ്വീകരിക്കുമോ?

ഭിന്നശേഷിയുള്ള കുട്ടികളുടെ ഉന്നമനത്തിനായി മെച്ചപ്പെട്ട ഭൗതിക സാഹചര്യമുള്ളതും എത്തിച്ചേരാൻ സൗകര്യമുള്ള 142 അങ്കണവാടികളെ (വിവിധ പഞ്ചായത്തുകളിൽനിന്ന്) തെരഞ്ഞെടുത്ത് സ്പെഷ്യൽ അങ്കണവാടികളാക്കി